



گورنر KATHY HOCHUL

فوری ریلیز کے لیے: 3/10/2023

گورنر HOCHUL نے نیویارک میں رہنے والوں کو اہم ترین خدمات کی فراہمی میں تعاون کے لیے \$60 ملین کا غیر منفعیتی بنیادی انفراسٹرکچر کیپٹل انوسٹمنٹ پروگرام شروع کر دیا

انسانی خدمات فراہم کرنے والی اہل غیر منفعیتی تنظیمیں بڑے اور چھوٹے پیمانے پر تعمیراتی منصوبوں میں معاونت کے لیے کیپٹل گرانٹ فنڈنگ کے \$500,000 تک حاصل کر سکتی ہیں۔

اس سے غیر منفعیتی تنظیموں اور اداروں کے تحفظ اور مدد کے لیے گورنر کی سابقہ سرمایہ کاری میں مزید اضافہ ہو رہا ہے، جس میں غیر منفعیتی کالجوں اور یونیورسٹیوں اور ایسی تنظیموں کے لیے بھی فنڈنگ شامل ہے جو سابق فوجیوں اور نشوونما کی معذوریوں کے حامل نیویارک باشندوں کو سپورٹ کرتے ہیں

### درخواستوں کی طلبی یہاں دستیاب ہے

گورنر Kathy Hochul نے آج اعلان کیا کہ نیویارک کے شہریوں کو اہم ترین خدمات کی فراہمی میں معاونت کے لیے غیر منفعیتی انفراسٹرکچر کیپٹل انوسٹمنٹ پروگرام کے ذریعے کم از کم \$60 ملین کی کیپٹل گرانٹ فنڈنگ غیر منافع بخش بنیادوں پر انسانی خدمات فراہم کرنے والی تنظیموں کے لئے دستیاب ہوگی۔ ایسی اہل غیر منفعیتی تنظیمیں جو نیویارک میں رہنے والوں کو براہ راست پروگرام اور خدمات فراہم کرتی ہیں، وہ چھوٹے اور بڑے پیمانے پر تعمیراتی منصوبوں کی تکمیل کے لیے \$50,000 سے \$500,000 تک کی گرانٹس حاصل کر سکتی ہیں۔ درخواستوں کی طلبی یہاں دستیاب ہے۔

"غیر منفعیتی انفراسٹرکچر کیپٹل انوسٹمنٹ پروگرام نیویارک کے سماجی تحفظ کے نیٹ ورک کو مضبوط اور محفوظ کرنے والے ہماری ریاست کے سب سے طاقتور ٹولز میں سے ایک ہے،" گورنر Hochul نے کہا۔ "غیر منفعیتی تنظیمیں ضرورت مند افراد کو اہم خدمات فراہم کرنے میں ہماری ایک لازمی شراکت دار ہیں، لیکن اکثر اوقات بنیادی ڈھانچے کی ضروریات اور سرمائے کی فنڈنگ کی کمی ان تنظیموں کی کارکردگی میں کمی لے آتی ہے۔ اپنے غیر منفعیتی شعبے میں انقلابی تبدیلیاں لانے والی سرمایہ کاریاں کر کے میری انتظامیہ ان اہم وسائل اور خدمات کو برقرار رکھنے کے لیے پُر عزم ہے جن پر نیویارک کے لوگ انحصار کرتے ہیں۔"

ڈارمیٹری اتھارٹی آف دی سٹیٹ آف نیویارک (Dormitory Authority of the State of New York, ) جو ریاست کے لیے اس پروگرام کا نظم و نسق کرے گی، نیویارک اسٹیٹ گرانٹس گیٹ وے پر فنڈنگ کے مواقع کی دستیابی کے ساتھ ساتھ درخواستوں کی طلبی (Request For Applications, RFA) بھی اپنی ویب سائٹ پر پوسٹ کرے گی۔ DASNY ممکنہ غیر منفعیتی درخواست دہندگان کو ایک معلوماتی ویب سائٹ پر ویڈیو کے ذریعے ضروری معلومات بھی فراہم کرے گا جو 18 اکتوبر 2023 کو دونوں مقامات پر پوسٹ کی جائے گی۔

یہ NICIP موقع اس مسابقتی گرانٹ پروگرام کے لیے پہلے آئیے، پہلے پائیے والا طریق کار استعمال کرے گا۔ درخواستیں 1 دسمبر، 2023 سے 12 جنوری، 2024 تک کسی بھی وقت جمع کرائی جا سکتی ہیں۔ درخواستیں موصول ہوتے ہی اسکور کی جائیں گی اور درخواستوں کو اسکور کرنے کا عمل 2 دسمبر، 2023 سے ہی شروع کر دیا جائے گا۔ کم از کم مقررہ حد اسکور کرنے والے تمام درخواست دہندگان کو DASNY میں گرانٹ پروسیسنگ کے

لیے تب تک لے جایا جائے گا جب تک کہ تمام فنڈنگ استعمال نہ ہو جائے۔ درخواستوں کو اسکور کرنے کے لیے زیادہ زور ان کیپیٹل پروجیکٹس پر رکھا جائے گا جو 'بیلچہ پکڑے تیار' ہیں اور ان کی دسمبر 2026 کو یا اس سے پہلے مکمل ہونے کی امید ہے۔ اگر کوئی ایڈوانسڈ NICIP درخواست دہندہ مطلوبہ جائزے یا اپنے مجوزہ پروجیکٹ کو مکمل نہیں کر سکا، تو وہ فنڈنگ NICIP پول میں واپس کردی جائے گی اور پھر وہ فنڈنگ درخواستوں کی فہرست میں موجود اگلے NICIP کوالیفائنگ درخواست دہندہ کو دی جائے گی۔

NICIP غیر منفعتی شعبے کی حفاظت اور حمایت کرنے کے گورنر Hochul کے اس عزم کو مزید مضبوط کر رہا ہے جو ریاست بھر میں نیویارک کے لوگوں کو اہم وسائل اور خدمات فراہم کرنے کے بارے میں انکی مسلسل سوچ ہے۔ پچھلے مہینے، گورنر نے نیویارک کے 30 سے زائد کالجوں اور یونیورسٹیوں کے لیے بڑے تعمیراتی منصوبوں، نئے آلات، اور یونیورسٹی کے بنیادی ڈھانچے میں دیگر سرمایہ کاریوں کے لیے \$63 ملین ڈالر سے زیادہ کے کیپیٹل فنڈنگ ایوارڈز کا اعلان کیا تھا۔ گورنر نے ابھی حال ہی میں غیر منافعئی تنظیموں اور اداروں کی سہولیات، سیکورٹی، اور مجموعی تیاری بڑھانے کے لیے تقریباً \$38 ملین، نشوونما کی معذوریوں کے حامل نیویارک باشندوں کو کیریئر سے متعلقہ تربیت فراہم کرنے والی تنظیموں کے لیے \$13 ملین، اور سابق فوجیوں کی خدمت کرنے والی تنظیموں کے لیے \$2.7 ملین کی فنڈنگ کا اعلان بھی کیا تھا۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)